

Appell ipprezentat fid-19 ta' Novembru 2015 minn L'Oréal SA mis-sentenza mogħtija mill-Qorti Ġenerali (Is-Seba' Awla) fit-23 ta' Settembru 2015 fil-Kawża T-426/13, L'Oreal vs EUIPO

(Kawża C-611/15 P)

(2016/C 314/11)

Lingwa tal-kawża: l-Ispanjol

Partijiet

Appellanti: L'Oréal SA (rappreżentanti: H. Granado Carpenter u L. Polo Carreño, avukati)

Partijiet ohra fil-proċedura: L-Uffiċċju tal-Proprietà Intellettwali tal-Unjoni Ewropea, S.L.

Permezz ta' digriet tas-16 ta' Ġunju 2016, il-Qorti tal-Ġustizzja (Id-Disa' Awla) ħadet l-appell u kkundannat lil L'Oréal SA għall-ispejjeż tagħha.

Appell ipprezentat fl-1 ta' Diċembru 2015 minn Gat Microencapsulation GmbH (li kienet Gat Microencapsulation AG) mis-sentenza mogħtija mill-Qorti Ġenerali (Is-Sitt Awla) fit-30 ta' Settembru 2015 fil-Kawża T-720/13 – Gat Microencapsulation vs EUIPO

(Kawża C-639/15)

(2016/C 314/12)

Lingwa tal-kawża: l-Ingliż

Partijiet

Appellanti: Gat Microencapsulation GmbH (li kienet Gat Microencapsulation AG) (rappreżentanti: S. Soler Lerma, aġent, M. C. March Cabrelles, avukata)

Parti ohra fil-proċedura: L-Uffiċċju tal-Proprietà Intellettwali tal-Unjoni Ewropea (EUIPO)

Permezz ta' digriet tas-26 ta' Mejju 2016, il-Qorti tal-Ġustizzja (It-Tmien Awla) iddikjarat l-appell inammissibbli.

Talba għaldeċiżjoni preliminari mressqa mit-Tribunale Amministrativo Regionale per il Lazio (l-Italja) fis-17 ta' Mejju 2016 – Comune di Balzola et vs Autorità per le Garanzie nelle Comunicazioni

(Kawża C-275/16)

(2016/C 314/13)

Lingwa tal-kawża: it-Taljan

Qorti tar-rinviju

Tribunale Amministrativo Regionale per il Lazio

Partijiet fil-kawża prinċipali

Rikorrenti: Comune di Balzola, Comune di Borgo San Martino, Comune di Camino, Comune di Cereseto, Comune di Cerrina, Comune di Frassineto Po, Comune di Gabiano, Comune di Limone Piemonte, Comune di Mombello Monferrato, Comune di Morano Sul Po, Comune di Odalengo Piccolo, Comune di Pietraporzio, Comune di Piovà Massaia, Comune di Pontestura, Comune di Ponzano, Comune di Sala Monferrato, Comune di Serralunga di Crea, Comune di Solonghello, Comune di Villamiroglio, Comune di Montemagno, Comune di Scurzolengo, Comune di Alfiano Natta, Comune di Moncalvo, Comune di Cerro Tanaro, Comune di Tonco, Comune di Castagnole Monferrato, Comune di Casorzo, Comune di Calliano, Comune di Robella, Comune di Grana, Comune di Rocchetta Tanaro, Comune di Odalengo Grande, Comune di Coniolo, Comune di Ozzano Monferrato, Comune di Demonte, Comune di Entracque, Comune di Sambuco, Comune di Roccasparvera, Comune di Argentera, Comune di Gaiola, Comune di Valdieri, Anci Piemonte

Konvenuta: Autorità per le Garanzie nelle Comunicazioni

Domanda preliminari

Fid-dawl ta' interpretazzjoni korretta tad-Direttiva 1997/67/KE ⁽¹⁾, l-Artikolu 3(7) tad-Digriet Leġiżlattiv Nru 261 tal-1999 u l-Artikolu 1(276) tal-Liġi Nru 194 tal-2014 huma kompatibbli mal-imsemmija direttiva fil-kuntest li ġej:

- a) id-Direttiva 97/67/KE, kif emendata u kkompletata, dwar ir-regoli komuni għall-iżvilupp tas-suq intern tas-servizzi postali tal-Komunità u t-titjib tal-kwalità tas-servizz, tistabbilixxi l-obbligu għall-Istati Membri li jiżguraw il-provvista ta' servizz postali universali u, f'dan il-kuntest, tehtieg li l-ġbir tal-posta u t-tqassim tagħha lid-domicilju tad-destinatarju tiġi ggarantita "mhux anqas minn hamest ijiem ta' xogħol fil-ġimgħa";
- b) l-imsemmija direttiva tawtorizza derogi eventwali, mahruġa mill-awtoritajiet regolatorji nazzjonali, li jistgħu jiġu ġġustifikati biss f'"ċirkostanzi jew kondizzjonijiet ġeografiċi meqjusa bħala eċċezzjonali";
- c) il-leġiżlazzjoni Taljana (l-Artikolu 3(7) tad-Digriet Leġiżlattiv Nru 261 tal-1999 u l-Artikolu 1(276) tal-Liġi Nru 190 tat-23 ta' Diċembru 2014, magħrufa bħala l-liġi tal-istabbiltà 2015") timponi, għall-kuntrarju, fuq l-awtorità nazzjonali regolatorja, li tagħti d-deroga msemmija iktar 'il fuq, fl-limiti ta' żmien speċifiċi, kull meta l-manijer tas-servizz jitlob dan, abbażi tal-"preżenza ta' ċirkostanzi partikolari ta' natura infrastrutturali jew ġeografika b'densità ta' popolazzjoni ta' inqas minn 200 abitant għal kull kilometru kwadru"; anki jekk dawn ma jkunux ċirkostanzi eċċezzjonali u jkunu jikkoncernaw lil parti sinjifikattiva tal-popolazzjoni nazzjonali (sa kwart minnha, u b'hekk – peress li tirrigwarda żoni b'densità ta' popolazzjoni baxxa – proporzjon ferm ikbar mit-territorju nazzjonali)?

⁽¹⁾ Direttiva 97/67/KE tal-Parlament Ewropew u tal-Kunsill, tal-15 ta' Diċembru 1997, dwar regoli komuni għall-iżvilupp tas-suq intern tas-servizzi postali tal-Komunità u t-titjib fil-kwalità tas-servizz (ĠU Edizzjoni Speċjali bil-Malti, Kapitolu 6, Vol. 3, p. 71).

**Talba għal deċizzjoni preliminari mressqa mill-Handelsgericht Wien (l-Awstrija) fl-20 ta' Mejju 2016 –
RMF Financial Holdings Sàrl vs Heta Asset Resolution AG**

(Kawża C-282/16)

(2016/C 314/14)

Lingwa tal-kawża: il-Ġermaniż

Qorti tar-rinviju

Handelsgericht Wien

Partijiet fil-kawża prinċipali

Rikorrenti: RMF Financial Holdings Sàrl

Konvenuta: Heta Asset Resolution AG

Domandi preliminari

- 1) Il-punti 2 u 23 tal-Artikolu 2(1) tad-Direttiva 2014/59/UE ⁽¹⁾ li tistabbilixxi qafas għall-irkupru u r-riżoluzzjoni ta' istituzzjonijiet ta' kreditu u ditti ta' investiment flimkien mal-punt 1 tal-Artikolu 4(1) tar-Regolament (UE) Nru 575/2013 ⁽²⁾ tal-Parlament Ewropew u tal-Kunsill dwar ir-rekwiżiti prudenzjali għall-istituzzjonijiet ta' kreditu u d-ditti tal-investiment, li jipprovdi li "istituzzjoni ta' kreditu" hija impriza li l-attività tagħha hija li tirċievi mingħand il-pubbliku depożiti jew fondi oħra ripagabbli u li tagħti krediti f'isimha stess (= istituzzjoni CRR), għandhom jiġu interpretati fis-sens li l-Artikolu 1(1) tad-Direttiva 2014/59/UE jinkludi wkoll fil-kamp ta' applikazzjoni tiegħu entità ta' stralċ (kumpannija ta' stralċ) li ma għadx għandha awtorizzazzjoni bankarja sabiex twettaq tranżazzjonijiet bankarji, fi kliem ieħor, li għandha awtorizzazzjoni legali li teżercità attività (bankarja) għall-iskop biss li tillikwida l-portafoll tagħha?
- 2) Fil-każ li r-risposta għall-ewwel domanda tkun fin-negattiv, l-Artikolu 3(2) tad-Direttiva 2001/24/KE ⁽³⁾ tal-Parlament Ewropew u tal-Kunsill fuq ir-riorganizzazzjoni u l-istralċ ta' istituzzjonijiet ta' kreditu (fil-verżjoni tal-Artikolu 117(1) tad-Direttiva 2014/59/UE) għandu jiġi interpretat, fid-dawl tal-Artikolu 17(1) tal-Karta Ewropea tad-Drittijiet Fundamentali wkoll, fis-sens li miżura ta' deprezzament adottata minn awtorità amministrattiva nazzjonali tipproduċi l-effett shih tagħha, mingħajr ebda formalità oħra, fir-rigward ta' persuni stabbili fi Stati Membri oħra (minkejja r-risposta fin-negattiv mogħtija għall-ewwel domanda)?